

مسلم اقلیتیں اور سیاسی معاشرت

تین قابل تقلید مثالیں ☆

تحریر: ڈاکٹر محمد خالد مسعود

مترجم: ڈاکٹر صاحبزادہ ساجد الرحمن

تعارف:

مسلمانوں کے اظہار ذات کے تصور کو پوری طرح سے سمجھنے کے لئے ان کی تحریروں بالخصوص متكلّمین اور فقہاء کے ہاں "دارالاسلام" کے نظریہ کی تاریخ کا مطالعہ بنیادی اہمیت کا حامل ہے۔ عصر حاضر میں مسلم دنیا میں جو متعدد سیاسی تحریکیں چل رہی ہیں ان کے تجزیہ کیلئے یہ مطالعہ اور بھی اہم ہے۔

"دارالاسلام" کی تعریف کا سوال نو آبادیاتی نظام سے آزادی کے حصول کی جدوجہد کے تناظر میں ہی اہمیت نہیں رکھتا بلکہ عصر حاضر میں نشۃ ہائی کی تحریکیں، جو مسلم معاشرہ کو حقیقی اسلامی بنیادوں پر استوار کرنا چاہتی ہیں ان کے لئے بھی "دارالاسلام" کی تعریف کا سوال ایک بہت ہی اہم مسئلہ بن کر ابھرا ہے۔

"دارالاسلام" کا مسئلہ اور مسلمانوں کے تشخص کا مطالعہ ایک دوسرے زاویہ سے بھی کیا جاسکتا ہے:

ایک غیر اسلامی معاشرہ میں مسلمان اپنے تشخص کو کیوں کر سکتا ہے؟

☆ "Being Muslim in a Non-Muslim Polity: Three Alternate Models" کے عنوان سے Journal of the Institute of Muslim Affairs کی جلد ۱۰ جنوری ۱۹۸۹ء کے شمارہ ۱ میں طبع ہوا۔

کیا اسے وہاں بھی "دارالاسلام" کے قیام کیلئے جدوجہد کرنی چاہئے؟ یا اسے وہاں سے ہجرت کرنی چاہئے۔

یا کوئی ایسا تیرا مقابلہ ہے جو اسلامی شخص کو خطرے میں ڈالے بغیر اسے اپنی شریعت کو قائم اور جاری رکھنے کی گنجائش مہیا کر سکتا ہے۔

اس مقالہ میں تیرے مقابلہ کو زیر بحث لانے کی کوشش کی گئی ہے۔ اور غیر مسلم معاشرہ میں مسلمانوں کے سکونت اختیار کرنے سے متعلق مسلم فقہاء کی بحوث کا جائزہ لیا گیا ہے۔
دارالاسلام اور دارالکفر

عمومی طور پر مسلمان فقہاء دنیا کو دو حصوں (دارالاسلام اور دارالکفر / دارالحرب) میں تقسیم کرتے ہیں۔ دارالکفر میں بننے والا مسلمان مذہبی طور پر پابند ہے کہ وہ دارالاسلام کی طرف ہجرت کرے۔ اگر وہ ایسا نہیں کرے گا تو اسے غیر مسلموں میں شمار کیا جائے گا۔ وہ اپنا قیام صرف اس صورت میں جاری رکھ سکتا ہے جب اسے ہجرت کے وسائل میسر نہ ہوں، اس صورت میں اس کا شمار مستحقین میں ہو گا۔

یہ وہ عمومی تصویر ہے جو مسلم فقہاء کی بحث کے نچوڑ کے طور پر سامنے آتی ہے۔ یہ نقطہ نظر قرآن مجید کی ان مدنی آیات پر مبنی ہے جو ہجرت سے متعلق نازل ہوئیں، ارشاد باری تعالیٰ ہے:

"بے شک وہ لوگ کہ قبض کیا ان (کی روحوں) کو فرشتوں نے اس حال میں کہ وہ ظلم توڑ رہے تھے اپنی جانوں پر۔ فرشتوں نے انھیں کہا تم کس شغل میں تھے (معذرت کرتے ہوئے) انہوں نے کہا تم تو بے بس تھے؛ زمین میں، فرشتوں نے کہا کیا نہیں تھی اللہ کی زمین کشادہ تاکہ تم ہجرت کرتے اس میں یہی وہ لوگ ہیں جن کاٹھکانہ جنم ہے اور جنم بست بری پلت کر آنے کی جگہ ہے مگر واقعی کمزور و بے بس مرد اور عورتیں اور بچے جو نہیں کر سکتے تھے (ہجرت کی) کوئی تدبیر اور نہیں جانتے تھے (وہاں سے نکلنے کا) کوئی راستہ تو یہ لوگ ہیں جن کے بارے میں امید کی جاسکتی ہے کہ اللہ تعالیٰ درگزور فرمائے گا ان سے اور اللہ تعالیٰ درگزور فرمائے والا بہت بخشنے والا ہے اور جو شخص ہجرت کرے گا اللہ کی راہ میں پائے گا زمین میں پناہ کے لئے بست جگہ اور کشادہ

روزی اور جو شخص نکلے اپنے گھر سے ہجرت کر کے اللہ کی طرف اور اس کے رسول کی طرف پھر آئے اس کو (راہ میں) موت تو ثابت ہو گیا اس کا اجر اللہ کے ذمے اور اللہ تعالیٰ غور رحم
ہے۔" - (۱۰۰ - ۹ - ۲)

"اے نبی کریم" جہاد کیجئے کافروں اور منافقوں کے ساتھ اور بختی کیجئے ان پر اور ان کا
ٹھکانہ جنم ہے اور وہ بست برائٹھکانہ ہے۔" - (۸ - ۳ - ۷)

غیر مسلم معاشرہ میں ہنسنے والے مسلمانوں کیلئے "ہجرت" مختلف قابل تقلید مثالوں میں سے ایک
مثال ہے۔ دو اور مثالیں بھی موجود ہیں جو قبل از ہجرت اور بعد از ہجرت (۶۲۲ء) کے دور سے
متعلق ہیں۔ قبل از ہجرت مسلمان مکہ اور جب شہ میں قیام پذیر تھے اور بعد از ہجرت، معاهدہ حدیبیہ
کے دوران بھی مسلمان مکہ میں سکونت پذیر تھے۔

اپنی تحقیق کے سیاق میں ہم یہ کہ سکتے ہیں کہ غیر مسلم معاشرہ میں سکونت کے بارے
میں مسلمانوں کیلئے مندرجہ ذیل تین مثالیں ملتی ہیں۔

۱۔ قبل از ہجرت (۶۲۲ تا ۶۰۹)

اس وقت دارالاسلام وجود میں نہیں آیا تھا اسلئے ہجرت کا کوئی مسئلہ درپیش نہیں تھا۔
مسلمان اپنے عقیدہ و عمل کے سبب دوسروں سے ممتاز تھے۔ علاوہ ازیں، غیر مسلموں سے ترک
تعلق اور عدم تعاون بھی ان کی شناخت کا سبب تھا۔ اس صورت میں جہاد اور ہجرت مسلمانوں پر
فرض نہیں تھے۔ لیکن دارالسلام کے قیام کے لئے کوشش رہنے کا فریضہ موجود تھا۔

۲۔ بعد از ہجرت (۶۲۲ تا ۶۳۰)

اس دور میں مسلمانوں پر یہ فرض عائد تھا کہ وہ مدینہ کو ہجرت کریں۔ اس اسوہ کی
امتیازی علامات ہجرت اور جہاد ہیں۔ وہ لوگ جو کلیتہ وسائل سے محروم تھے انھیں غیر مسلم
معاشرہ میں زندگی گزارنے کی اجازت تھی۔ ان کی قانونی حیثیت استقماح کی تھی۔ انہیں اپنی
شناخت ظاہرنہ کرنے کی اجازت تھی، لیکن ان کیلئے یہ ضروری تھا کہ اس عزم کو مسلسل زندہ
رکھیں کہ جب بھی حالات موافق ہوں گے وہ دارالاسلام کو ہجرت کریں گے۔

۳۔ جب شہر ۶۱۵ - ۶۲۲ اور حدیبیہ (۶۲۰ - ۶۲۸)

اس نمونہ میں ہجرت اور جہاد لازمی نہیں تھے، مگر مسلمانوں پر یہ لازم تھا کہ اپنے مذہبی فرائض کی اعلانیہ ادا کیجی کے ذریعہ اپنی شناخت کرائیں۔ جب شہر میں مسلمانوں کو اپنی شناخت کو ظاہر کرنے کی آزادی کی ضمانت ملی ہوئی تھی۔ اس نمونہ میں مکہ میں مسلمانوں اور غیر مسلمانوں کے درمیان ایک تحریری معاهدہ کی رو سے اور جب شہر کی مثال میں ایک غیر تحریری سمجھوٹ کے ذریعہ مسلمان اس غیر مسلم ماحول میں اس طرح رہ رہے تھے جیسے وہ دارالاسلام میں رہ رہے ہیں۔

آئیے فقماء کی آراء اور تاریخی تناظر میں ان تینوں مثالوں کا جائزہ لیتے ہیں:

مکہ بعد از ہجرت

قریباً چھ صدیوں تک (۶۲۲ - ۶۲۵۸) دارالاسلام وسیع اور طاقتوں رہا، اس زمانے میں ایسے مسلمانوں کیلئے جو غیر مسلموں کے علاقوں میں سکونت پذیر ہوں بعد از ہجرت، کی دو رکی مثال قابل تقلید رہی: ہجرت / جہاد یا استغفار / کفر، یعنی اگر کوئی شخص دارالکفر میں مشرف بالسلام ہوتا اور وہ وسائل بھی رکھتا تو اس پر لازم تھا کہ وہ دارالاسلام کی طرف ہجرت کرے۔ اسکی ہجرت دارالکفر کو دارالاسلام میں تبدیل کرنے کیلئے جد مسلسل میں مدد ہوتی تھی (۱)۔ یہ وجہ ہے کہ دارالکفر کو دارالحرب قرار دیا گیا، دارالحرب میں قیام دشمنان اسلام کی طاقت میں اضافہ کرنے کے متراوٹ تھا۔ وسائل کی عدم دستیابی کی بناء پر مستفعت کی حیثیت سے دارالحرب میں قیام کیا جا سکتا تھا مگر یہ خواہش چیم از بس ضروری تھی کہ حالات سازگار ہوتے ہی جتنا جلد ممکن ہو سکے ہجرت کی جائے۔

حال جنگ میں دارالحرب میں قیام پذیر مسلمانوں کی قانونی حیثیت کے بارے میں فقماء میں اختلاف تھا، بیشتر احتلاف اور ماکیہ کے نزدیک ان سے غیر مسلموں کی طرح ہی برتابہ کیا جائے گا۔ ان کی ذات، خاندان اور املاک محترم نہیں رہتیں۔ ایسے مسلمانوں کی حیثیت کا تعین اس علاقے پر لاگو ہونے والے معیارات کے مطابق ہو گا (۲)۔ دوسرے فقماء اس رائے سے اختلاف رکھتے ہیں۔ امام شافعی (۶۲۰ - ۷۰۷) کے مطابق دارالحرب میں قیام پذیر مسلمان کی ذات، خاندان اور املاک کو محترم قرار دیتا ہے (۳)۔ مالکی قیمتہ ابن العربي (۶۴۵ - ۷۲۷) کی رائے میں ایسے

آدمی کی اپنی ذات تو محترم تھی مگر اس کی املاک نہیں (۳)۔ عمومی طور پر مغربی ماکیہ کا نقطہ نظر یہ ہے کہ ایسے مسلمان کی ذات قابلِ احترام ہے مگر اس کا خاندان اور املاک نہیں (۴)۔ درحقیقت بعد از ہجرت مکہ، والی مثال کے حوالے سے غیر مسلم علاقے میں مقیم مسلمان کو فقہاء عموماً مندرجہ ذیل عبارت سے بیان کرتے:

ایک شخص مشرف باسلام ہوتا ہے اور ہجرت نہیں کرتا (من اسلم ولم یہا جر ۰۰۰)۔ یہ صورت حال فقہاء کی زبان پر اتنی راست تھی کہ اس کا اطلاق ایسی صورت ہائے احوال پر بھی لاگو کرتے تھے، جو اس روایتی صورت حال سے مختلف تھیں۔ (۵)

”من اسلم ولم یہا جر“ کی صورت حال دراصل ان علاقوں کے لئے تھی جو کسی شخص کے مسلمان ہو جانے سے پہلے ہی دارالحرب تھے۔ مگر یہ کلیہ اکثر ان مسلمانوں پر بھی لاگو کیا جانے لگا جنکے علاقے دارالاسلام تھے مگر بعد ازاں غیر مسلموں نے انھیں فتح کیا اور وہ دارالحرب قرار پائے۔ اس صورت میں اسلام دارالحرب سے پہلے موجود تھا لیکن اکثر فقہاء اس صورت کو ”من اسلم ولم یہا جر“ کی صورت کے مشابہ قرار دیتے ہیں۔ اس نقطہ نظر کے تسلیل کا قرین قیاس سبب یہ ہے کہ بعض سرحدی علاقوں پر غیر مسلموں کا قبضہ ہونے کے باوجود دارالاسلام کا وسیع تر علاقہ مسلم دائرہ انتدار میں موجود رہتا تھا۔ اس نقطہ نظر کو اس وقت جیلنج کا سامنا ہوا جب دارالاسلام کا بیشتر حصہ غیر مسلموں کے نوآبادیاتی تسلط کے نیچے آگیا۔

بعد از ہجرت مکہ والی مثال میں کلیدی تصور دارالاسلام کا تھا، کیونکہ دارالاسلام کے علاوہ دیگر علاقے دارالحرب تھے۔ اس دارالاسلام کی تعریف میں تبدیلی کے باوجود اس مثال کو ہمیشہ پیش نظر رکھا گیا۔ بعض طبقات مثلاً خوارج جنہوں نے اس کو چیلنج کیا (۶)، کوئی مسکون اور مستقل بالذات دارالاسلام پیش کرنے سے قادر رہے خوارج کی طرح دیگر مخالفانہ تحریکیں بھی قبل از ہجرت کی مثال سے بعد از ہجرت کی مثال کی طرف کوئی پیش رفت نہ کر سکیں۔

یہ امر خاص طور پر ملحوظ نظر رہے کہ اسلامی تاریخ میں جہاد کی تحریکوں نے خاص طور پر خوارج کے دارالاسلام اور ہجرۃ کے تصورات کو پیش نظر رکھا۔ خوارج، حضرت علیؓ کے دور خلافت کے اوائل میں ہونے والی خانہ جنگی کے دوران مظہر عام پر آئے اور پھر بنو امیہ اور بنو عباس کے دور میں سلسہ مخالفت جاری رہا۔

خوارج کا عمومی نقطہ نظر یہ ہے کہ ہر علاقہ دار الکفر ہے تا آنکہ وہ دارالاسلام میں تبدیل ہو جائے۔ اگر دارالاسلام میں اللہ کی حاکیت اعلیٰ سے انحراف کیا جائے تو وہ پھر سے اپنی حقیقی حیثیت، دار الکفر کی طرف پلٹ جائے گا۔ ایسی صورت حال میں ایسے علاقوں سے اجہرت فرض ہے اور پھر سے ایسے علاقے کو دارالاسلام کی حیثیت میں لانے کیلئے جادو ناگزیر ہوتا ہے (۸) غالباً ابتدائی خانہ جنگی کے دوران خوارج کی مخالفت کے سبب اور امت کو متعدد رکھنے کیلئے عمومی نقطہ نظریہ تھا کہ دارالاسلام وہ علاقہ ہے جو مسلمان بادشاہ کے زیر اقتدار ہو یا وہ علاقہ جہاں اگرچہ حکمران غیر مسلم ہو لیکن مسلمانوں کو اپنے مذہبی فرائض کی بجا آوری کی آزادی حاصل ہو۔ مثلاً ۱۹ویں صدی میں افریقہ کا وہ علاقہ جو مسلمان حکمران کے زیر تسلط تھا دارالاسلام تسلیم کیا گیا (۹)۔ ایسویں صدی میں ہی برطانوی ہند کو جو غیر مسلم حکمرانوں کے زیر تسلط تھا کو دارالاسلام قرار دینے کا جواز پیش کیا گیا۔

یہ جاننے کیلئے کہ کون سا علاقہ دارالاسلام ہے، فقماء نے درج ذیل درجات

ترتیب دیئے ہیں:

۱۔ جہاں حکمران مسلمان نہ ہو، قانون اسلامی نہ ہو اور شعائر دین کی ادائیگی کی اجازت حاصل نہ ہو۔

۲۔ جہاں حکمران غیر مسلم ہو، قوانین جزوی طور پر اسلامی اور جزوی طور پر غیر اسلامی ہوں، مگر شعائر دین کی ادائیگی پر کوئی پابندی نہ ہو۔

۳۔ جہاں حکمران مسلمان ہو، اور قوانین شرعیہ کو اعلیٰ ترین حیثیت حاصل ہو۔

۴۔ حکمران مسلمان ہو، قوانین مقامی بھی اور اسلامی بھی ہوں۔

مندرجہ بالا درجات میں سے صرف پہلے درجے کو دارالحرب قرار دیا گیا۔ جبکہ دوسرے درجات کو دارالاسلام کی حیثیت سے تسلیم کیا گیا۔ (۱۰)

یہ بات خاص طور پر قائل ذکر ہے کہ دارالاسلام کی تعریف میں اقتدار اعلیٰ، اسلامی برتری، اسلام کی حکمرانی، ان معنوں میں کیسے شامل ہوئی کہ یا تو حکمران مسلمان ہو یا مسلمان اپنے شعائر کی بجا آوری میں آزاد ہوں اور درج ذیل پانچ امور میں آزادی کو مذہبی آزادی کا معیار

قرار دیا گیا:

- اذان کی آزادی۔
- عید اور جمعہ کی کھلے عام آزادی
- مسلم تقاضہ کا تقرر
- نہ ہی تعلیم کی آزادی
- خوارک اور ذبیحہ کی آزادی

اس فہرست میں توسعی قریب العمد سالوں میں ہوئی، مگر عمومی طور پر ان پانچ معاملات میں آزادی پر اتفاق ہے (۱)۔

مصلحین کا چیخ

افریقہ میں (۱۲) عثمان دان فودیو (۵۳ - ۱۸۱) اور بیسویں صدی کی نشأۃ ثانیہ کی تحریکوں مثلاً پاکستان میں جماعت اسلامی، پاکستان کا ہی ایک اور طبقہ علماء، مصر کی اخوان المسلمين اور جماعت المسلمين نے پہلی مرتبہ دارالاسلام کی اس تعریف کی مخالفت کی۔

ان کے مطابق دارالاسلام وہ علاقہ ہے جہاں حکم اللہ اور شرعی قوانین، حقیقی اور مثبت انداز میں نافذ العمل ہوں۔ دارالاسلام ہونے کیلئے صرف یہی کافی نہیں کہ وہاں کا حکمران مسلمان ہو اور شعائر دین کی بجا آوری میں آزادی حاصل ہو۔

انیسویں صدی کے مجاہدین اور عصر حاضر کی نشأۃ ثانیہ کی تحریکوں میں نہایت واضح فرق ہے۔ اول الذکر عموماً دارالاسلام کے قیام میں کامیاب ہوئے، جہاں وہ ہجرت کی دعوت دیتے تھے اور اس طرح بعد از ہجرت مکہ کے اسوہ کو بطور نمونہ پیش کر سکتے تھے۔

عصر حاضر کی تحریکیں، اپنے دارالاسلام کے مرکز کے قیام کی کوششوں کے باوجود اس قابل نہیں تھیں کہ وہ بعد از ہجرت، مکہ کے اسوہ کا مکمل طور پر تیج کر سکیں۔ یہ حضرات پوری دنیا کے مسلمانوں کو اپنے کیپوں کی جانب ہجرت کی دعوت نہیں دے سکتے۔ اگرچہ ان کا بنیادی حوالہ قبل از ہجرت مکہ کا اسوہ ہی ہے مگر انہوں نے بعد از ہجرت مکہ کے اسوہ کی ایک مخصوص تعبیر وضع کی جس میں جسمانی ہجرت کے بجائے کافرانہ اطوار سے ذہنی ہجرت پر نسبتاً تھوڑا زور

اسی رجحان کی عکاسی کرتا ہے (۱۳)۔

آزادی کی تحریکیں، تحریک پاکستان کی طرح ایک اور رجحان کا پتہ دیتی ہیں۔ اس تحریک میں اگرچہ ہجرت کی قطعاً دعوت نہیں دی گئی پھر بھی وہ اس کی سب سے اہم خصوصیت بن گئی ہے۔

اس کا صاف صاف مقصد دارالاسلام کا قیام تھا۔ اس کے قائدین نے دارالاسلام کے بھی معانی بیان کئے کہ ایسا علاقہ جہاں مسلمان اسلام پر عمل پیرا ہونے میں آزاد ہوں گے۔ یہ تعریف درج بالا تعریفات سے مختلف ہے۔

انیسویں اور بیسویں صدی میں جب دارالاسلام کا زیادہ تر حصہ غیر مسلموں کے نو آبادیاتی تسلط میں آگیا تو تیسری قابل تقلید مثال یعنی جبše / حدیبیہ کی طرف توجہ مرکوز ہوئی۔
اسوہ جبše

مسلمان حکمرانوں کے زیر تسلط علاقے، جگہ اور وسائل کے لحاظ سے نہایت محدود تھے اس صورت حال میں مهاجرین کو خوش آمدید نہیں کہا جا سکتا تھا۔ چنانچہ اس دوران جو سوال بار بار ابھر کر سامنے آتا تھا یہی تھا: کیا وہ علاقے جو بنیادی طور پر دارالاسلام ہیں غیر مسلمانوں کے ہاتھوں فتح ہونے کے بعد دارالحرب میں تبدیل ہو جاتے ہیں؟

اکثر فقماء کے ہاں معیار شعائر اسلام کی بجا آوری میں آزادی تھا۔ کچھ قسماء مثلاً شاہ عبد العزیز (۱۸۲۳ء) نے ہندوستان کو دارالحرب قرار دیا۔ ان کے نزدیک مذکورہ آزادی موجود نہ تھی۔ انہوں نے برطانوی حکمرانوں کی عطا کردہ مذہبی آزادی کو غیر حقیقی قرار دیا (۱۴)۔ فقماء دیوبند نے دارالحرب اور دارالاسلام کی تعریف میں مزید لکھتے پیدا کئے۔ ان کے نزدیک ہندوستان بوجوہ دارالحرب تھا اور بوجوہ دارالاسلام۔ ان کے مطابق ہجرت فرض نہیں تھی، اس لئے کہ استطاعت کا نقدان تھا۔ وہ بظاہر بعد از ہجرت، اسوہ مکہ میں استغفار کی طرف اشارہ کر رہے تھے۔ (۱۵)

مفہتی کفایت اللہ (م ۱۹۵۲ء) کے نزدیک ہجرت صرف اس وقت فرض ہوتی ہے جبکہ مسلم ریاست کی طرف سے اپنے تحفظ کیلئے جادو کا اعلان کر دیا جائے علاوہ اذیں جب مسلمان شعائر

دینیہ (۱۶) کی تعیل سے قاصر ہوں، مولانا احمد رضا بریلوی ”م ۱۹۲۰ء“ نے ہندوستان سے بھرت کی مخالفت کی، ان کی دلیل یہ تھی کہ اس صورت میں مجدد، قبرستان اور دیگر مقدس مقامات دیکھ بھال سے محروم ہو جائیں گے اور بالآخر غیر مساموں کے ہاتھوں ان کی تباہی اور پاہی ہو گی (۱۷)۔

”شلی نعمانی“ (۱۹۲۳ء) کا موقف یہ تھا کہ غیر مسلم حکومت جب مذہبی آزادی، جان، مال خاندان، املاک کا تحفظ فراہم کر رہی ہے تو اس کی اطاعت کرنی چاہیے ان کے پیش نظر جشہ کی مثال تھی (۱۸)۔

اس توجیہ کے مطابق مسلمانوں کا بھرت نہ کرنا اس معاهدہ (عمر) کی رو سے تھا جو مسلمان رعیت اور حکومت کے درمیان تھا۔ معاهدہ کی رو سے مذہبی آزادی کی ضمانت دی گئی تھی اور یہ صورت احوال جشہ اور حدیبیہ کی مثال سے مماثلت رکھتی تھی۔ جشہ کی مثال (جو ایسا علاقہ تھا جہاں مسلمانوں کے چیخنے سے پہلے ہی غیر مساموں کی حکومت تھی) اور ان مسلمانوں (جو ان علاقوں میں رہ رہے تھے جو بنیادی طور پر دارالاسلام تھے بعد میں غیر مسلمانوں کے نو آبادیاتی تسلط کے زیر گئیں آئے) کی حیثیت میں فرقہ کا حدیبیہ کی مثال سے مقابلہ کر کے نظر انداز کر دیا گیا۔ یہ بات لائق غور ہے۔

اس حالت میں غیر مسلم حکمرانوں نے مذہبی شاعر کی ادائیگی میں دخل اندازی نہ کرنے کا یقین دلایا تھا۔

عصر حاضر کی مسلمان اقلیتیں

قریب العهد زبانے میں دارالاسلام کے بہت سے سابقہ علاقے دوبارہ آزاد قوی ریاستوں کی حیثیت اختیار کر گئے ہیں لیکن اس دوران بہت سے مسلمان ان علاقوں میں رہ گئے ہیں جہاں اسلام حکومت کا مذہب نہیں۔ انھیں مسلم اقلیتوں کا نام دیا گیا ہے۔ اس صورت حال میں مسلمان کس مثال کی تقلید کریں، بعد از بھرت مثال کی؟ دور حاضر میں، قوی ریاستیں حتیٰ کہ مسلمان بھی اپنے علاقوں کی طرف وسیع پیانے پر بھرت کی اجازت نہیں دے سکتے۔ قبل از بھرت کی مثال کو پیش نظر رکھا جائے؟ کیا جہاں جہاں مسلمان آباد ہیں انہیں ان ریاستوں کو دارالاسلام میں تبدیل کرنے کی کوشش کرنا چاہئے، یا انھیں جشہ / حدیبیہ کی مثال کی متابعت کرنا چاہیے۔ قوی ریاستوں کے قیام اور اقتدار اعلیٰ کے جدید تصورات کی وجہ سے ایک الگجا پیدا ہوا

ہے۔ قدیم اور قرون وسطیٰ کے فقماء کے نزدیک دارالاسلام کیلئے کسی ایک مقتدر ریاست کا وجود ضروری نہیں۔ لیکن بیسویں صدی کے دانشور خاص طور پر وہ حضرات جو روایتی مدارس سے فارغ التحصیل نہیں قرون وسطیٰ کی فکری نزاکتوں کے ساتھ زیادہ مناسب نہیں رکھتے، وہ آزادی کی تحریکوں میں شامل تھے، اور ان کے نزدیک دارالاسلام کیلئے ایک مقتدر، سیاسی طور پر آزاد ریاست کا وجود ضروری ہے۔ یوں بعد از بھرت کی نمونہ ان کے لئے قابل قبول نہیں۔ وہ غیر مسلم حکمرانوں اور بعد میں برائے نام مسلمان حکمرانوں کے خلاف اپنی جدوجہد کے جواز میں قبل از بھرت کی نمونہ کو پیش کرتے ہیں۔ سیاسی اقتدار اعلیٰ کے ساتھ اس شدید وابستگی نے مسلم اقلیتوں اور خاص طور پر مغربی ممالک میں بنتے والے تاریکین وطن کے مسائل حل کرنے کی نسبت مسائل میں اضافہ کیا ہے۔

سید زین العابدین نے مسلم اقلیت کا رکن ہونے کے باوجود اس صورت حال سے متعلق درج ذیل سوالات اٹھائے ہیں۔

- کیا مسلمان آبادیاں جو اقتدار اعلیٰ سے محروم ہیں، مسلم دنیا کا حصہ ہیں؟
- کیا وہ ایک غیر ملکی سر زمین پر محض ایک دور افراطہ خلکہ زمین ہیں؟
- یا وہ ہمیشہ کیلئے غیر مسلموں کے زیر تسلط رہیں گی؟

اول الذکر صورت میں مسلم اقلیتوں کو آزادی حاصل کرنے اور عالم اسلام سے ربط و ضبط کے لئے کوشش رہنا چاہیے۔

ثانی الذکر صورت میں مسلمانوں کو غیر مسلم معاشرے میں رہتے ہوئے صرف مذہبی اور قانونی حقوق حاصل کرنے کی کوشش کرنی چاہیے۔

وہ حضرات جو عالم اسلام کو مقتدر، اور سیاسی طور پر برتر دیکھتے ہیں ان کیلئے زین العابدین کا پہلا نکتہ خصوصی اہمیت کا حال ہے۔ عابدین کے نزدیک یہ نقطہ نظر، نظر ہانی کے لائق ہے۔ ان کی رائے میں غیر مسلم ممالک میں مقیم مسلمان دو شاخیں رکھتے ہیں، مذہبی اور قومی، مسلمان اور مقامی۔ زین العابدین کے خیال میں اس صورت میں مسلم شخص کے بقاء کی دو صورتیں ہیں لیکن ثقافت اور بقاء نسل اور نظریہ و اقتدار کا تحفظ۔ زین العابدین کی رائے میں مسلم شخص

کے بقاء کا اہم ذریعہ نظریاتی اظہار ہے، اسے محفوظ رکھنا چاہیے۔ بہرحال یہ تصورات کی ارتقائی صورتیں ہیں، اور موجودہ حالات کے تناظر میں کسی قابل عمل صورت کی تلاش باقی ہے،^(۱۹)

علیٰ کتابی نے اس نظریہ کو آگے بڑھانے کی کوشش کی ہے۔ وہ غیر مسلم ممالک میں رہنے والے مسلمانوں کیلئے تجویز کرتے ہیں کہ وہ اپنے شخص کے تحفظ کیلئے، منظم ہوں، اپنے قائدین اور تقاضہ کا انتخاب کریں۔ اپنے بچوں کو اسلامی تعلیم سے بھرو مند کریں، جو اور مسلم ممالک میں اعلیٰ تعلیم کے حصول کے ذریعہ مسلم ممالک کے ساتھ تعلقات استوار کریں۔ وہ معافی بدهائی اور غیر مسلم ماحول میں انجداب سے بچیں۔ انجداب کا یہ عمل عام طور پر باہمی شادیوں، مسلم ناموں کو ترک کرنا، غیر مسلموں کی عادات و اطوار کو اپنانا اور ذہنی طور پر غیر مسلموں کے فلسفہ اور قانون کو تسلیم کرنے سے ہوتا ہے۔ کتابی نے غیر مسلم ممالک میں آباد مسلمانوں کیلئے خصوصیت کیسا تھے جو شہ کو نمونہ قرار دیا ہے، جونہ صرف اس ملک میں پہلی مسلمان بھرت کا پتہ دیتا ہے بلکہ وہ ابتدائی دور کے متعدد مسلم تجارت کے غیر مسلم علاقے میں قیام کی طرف بھی توجہ دلاتا ہے^(۲۰)۔

ہمیاً کتابی کہتے ہیں کہ اقلیتوں میں اپنے شخص کی بیداری کا سبب بالعموم اکثریتی طبقہ کے طرز عمل کا رد عمل ہے۔ زمانہ حال میں مغربی ممالک میں یعنی والے مسلمانوں کے جذبہ شخص کے ارتقاء کو سمجھنے کیلئے یہ ملاحظات خصوصی اہمیت رکھتے ہیں۔ وہ لوگ جو دوسری جگہ عظیم سے پہلے بھرت کر گئے انہوں نے اس بیداری کا مظاہرہ نہیں کیا اور وہاں کی مقامی آبادیوں میں جذب ہو گئے^(۲۱)۔

ممکن ہے مسلم بیداری میں اس حالیہ اضافہ کے کچھ اور اسباب ہوں مثلاً اپنی اصل کی تلاش، آبائی وطن کی کشش، خواتین کی مقامی عادات و اطوار کے خلاف مراجحت، نمہیں اور تعلیمی تغییبوں کا قیام، مگر شاید یہ بیداری کے اسباب نہیں بتائیں ہیں۔

کتابی مغربی ممالک کی جانب مہاجرت کو جو شہ کی مثال سے مریوط کرتے ہیں۔ مماثلت کی بنیاد پر اس اسوہ کا دائرہ دیگر مسلم اقلیتوں تک وسیع ہو سکتا ہے۔ اس کے بر عکس ابوالحسن علی ندوی^(۲۲) اور اسماعیل فاروقی^(۲۳) اس قیام کو عارضی قرار دیتے ہیں اور غیر مسلموں کے درمیان قیام کو صرف مقاصد تبلیغ کیلئے جائز قرار دیتے ہیں۔

غیر مسلم ممالک میں رہنے والے مسلمانوں سے متعلق فقہاء کے نظریات کی قانونی حیثیت کو درج ذیل تین نمونوں میں اختصار کے ساتھ پیش کیا جا سکتا ہے۔

نمونہ	مقدوم
۱۔ قبل از ہجرت کم	دارالاسلام کے قیام کے لئے سی
۲۔ بعد از ہجرت کم	دارالحرب کے خلاف دارالاسلام کے جہاد کو توقیت پہنچانے کے لئے ہجرت۔
۳۔ جبše / حدیبیہ	دارالحرب میں اس طرح قیام ہیسے دارالاسلام ہی ہو

یہ بات قابل ذکر ہے کہ یہ تین نمونے ہم نے فقہاء کی ایک طویل عرصہ پر پھیلی ہوئی تحریروں سے اخذ کئے ہیں۔ اس بات کی طرف پہلے توجہ ولائی جا چکی ہے کہ مختلف اوقات میں اور مختلف تاریخی حالات میں فقہاء نے ہجرت کے نظریہ کی مختلف تعبیرات پیش کی ہیں۔ تاہم جدید متكلمین، خصوصاً اصلاحی سیاسی مفکرین، کی تحریروں میں بعد از ہجرت کم اور مدینہ کو قابل عمل نمونہ کے طور پر زیادہ اہمیت حاصل ہے۔ جب مصنفوں دارالاسلام (اسلامی ریاست؟) کے قیام کے لئے کہشوں کا ذکر کرتے ہیں تو ان کی تحریروں میں قبل از ہجرت کی مثال کی طرف اشارے ملتے ہیں۔ عالم اسلام میں یہ رجحان قومی ریاستوں کے قیام کے بعد پیدا ہوا ہے۔ جبše کے نمونہ کا شاؤ و نادر ہی تذکرہ ملتا ہے۔

اس کی وجہ غالباً یہ ہے کہ اسلامی گلگر میں "ریاست" کو اسلام کے وجود کے لئے ایک لازمی عصر تصور کر لیا گیا۔ ایسا شاید اس لئے ہے کہ اسلامی تاریخ کا زیادہ حصہ سیاسی طور پر غالب مسلمان معاشروں کے تذکرے سے بھرا چاہا ہے۔ دو تم نو آبادیاتی سلط کے خلاف مسلمانوں کی اپنے مذہبی اور ثقافتی بقاء کے لئے کوشش کے دوران مسلم ریاست کے قیام کو سیاسی آزادی کے لئے تاگزیر تصور کر لیا گیا، سوم، اصلاحی / احیائی تحریکوں کے خیال میں اسلامی ریاست کے بغیر احیاء اسلام ممکن نہ تھا۔ نتیجتہ دارالاسلام جو کہ قرون وسطی کا ایک مذہبی / قانونی تصور تھا اسے جدید مولفین نے اسلامی ریاست اور قومی ریاست کے جدید سیاسی تصور کے درمیان تضادات کو پوری

طرح حل کئے بغیر اسلامی ریاست کا ہم معنی سمجھ لیا۔

یوں، دارالاسلام کی تعریف نے بہت سے مسائل پیدا کر دیئے ہیں، بالخصوص مسلم اقلیتوں کے ہاں تصور، بحث و نظر کا مسئلہ بن گیا۔

ہمارے خیال میں جب شہ کا نمونہ (دوسرے دو نمونوں پر جہاں کیسی بھی ان کا اطلاق ہوتا ہو،) کی اہمیت اور موزونیت پر منفی اثر ڈالے بغیر، غیر مسلم علاقوں میں رہنے والے مسلمانوں کے مسائل کا حل پیش کرتا ہے۔ ان تینوں نمونوں کا مشترکہ نصب العین ایک ایسی امت کا قیام ہے جس کا مقصد خدا نے واحد کے نام پر دنیا میں باہمی مدد اور اشتراک کو فروغ دینا ہے۔ اس مقصد کو دونوں صورتوں میں حاصل کیا جا سکتا ہے خواہ مسلمان کسی اسلامی ریاست میں رہ رہے ہوں یا کسی غیر اسلامی علاقہ میں۔

حوالہ

- ۱- Majid Khaduri, *War and Peace in the Law of Islam*,
Baltimore: John Hopkins, 1955, P. 144.

۲- جسام، ابو بکر، احکام القرآن، جلد ۲، ص ۲۳۱، استنبول ۱۹۱۶ء امیر علی۔ نوادی عالمگیری (اردو)۔ جلد ۳، ص ۲۲۳، نول کشور، لکھنؤ ۱۹۳۲ء۔ الوئزیری، احمد بن محبی، المعيار العرب و الجامع المغرب، جلد ۲، ص ۱۲۸، دارالعرب الاسلامی، بیروت۔

۳- الشافعی، محمد اوریس، کتاب الام، جلد ۵، ص ۸۳، امیریہ، قاهرہ ۱۹۷۴ء

۴- ابن العربي، ابو بکر، احکام القرآن، جلد ۱، ص ۳۸۶، دارالعارف، بیروت ۱۹۷۲ء

۵- الوئزیری، حوالہ سابقہ

۶- ایضاً، ص ۱۲۳

- ۷- Muhammad Khalid Mas'ud "Shehu Usman dan Fodio's Restatement
of the Doctrine of Hijrah" *Islamic Studies* 25:1, Spring 1986 pp 59-77

۸- ابو الحسن الاذہری، مقالات الاسلامن، ج ۱، ص ۱۷۲، قاهرہ ۱۹۵۰ء

۹- خالد مسعود، حوالہ سابقہ

- ۱۰- راجد رشید محمود، تاریخ بھارت (۱۹۲۰)، ص ۷۳، کتبہ عالیہ لاہور ۱۹۸۶ء
ایضاً
- ۱۱- خالد مسعود، حوالہ سابقہ
- ۱۲- اسرار احمد - شیلوبیشن انٹریویو، مطبوعہ، میشان، ص ۳۵-۱۹، جولائی ۱۹۸۵ء لاہور۔
- ۱۳-
- 14- Aziz Ahmad, *Studies in Islamic Culture in the Indian Environment*. Oxford: 1964, P. 215
- شاه عبدالعزیز، فتاویٰ عزیزی، ص ۲۲۱، سید کمپنی کراچی ۱۹۸۰ء
ایضاً
- ۱۵-
- ۱۶- مفتی کفایت اللہ - کفایت المفتی، جلد ۲، ص ۷۳
- ۱۷- راجد رشید محمود، حوالہ سابقہ
- ۱۸- شیل نعیانی، مقالات شیل، جلد ا، معارف اعظم گزہ ۱۹۳۲ء
- 19- Syed Z. Abedin "A Study of Muslim Minority Problems: A Conceptual Approach", *Muslim Communities in non-Muslim States*, London: 1980, P.16-29
- 20- M. Ali Kettani, *The Problem of Muslim Minorities and their Solutions*, in *Ibid* PP. 91-107
- 21- *Ibid*
- 22- S. Abu, I Hasan Ali Nadvi, *Muslims in the West , the Message and Mission*, Leicester Islamic Foundation, 1983,
- 23- Isma'il Al-Faruqi, *The Hijrah, the Necessity of its Iqamat or Vergegenwartigung*, Islamabad: National Hijrah Council, 1985.